26728-مطلقا يرلفظ كهي كرسم الله تعالى كے بيلي ميں

سوال

مسلمانوں میں سے جویہ کھے کہ ہم یہ ایمان رکھتے ہیں کہ (ہم سب اللہ تعالی کے بیٹے ہیں) اور اس ضعیف حدیث سے استدلال پکڑے ساری مخلوق اللہ تعالی کے عیال ہیں اس کا کیا حکم ہے ؟

پسندیده جواب

(ساری مخلوق الله تعالی کے عیال میں ان میں سے اللہ تعالی کوسب سے محبوب وہ ہے جواس کے عیال کوسب سے زیادہ نفع دینے والامو)

مذکورہ حدیث کوان الفاظ کے ساتھ بزار اور ابو یعلی نے انس رصی اللہ عنہ سے بیان کیا ہے جو کہ انتہائی ضعیف قسم کی حدیث ہے جیسا کہ علامہ البافی رحمہ اللہ نے ضعیف الجامع میں کہا ہے حدیث نمبر (2946)

مسلمانوں میں سے جوشخص یہ کھے کہ ہماراایمان ہے کہ ہم سب اللہ تعالی کے بیٹے ہیں تواس پر حکم لگانے سے قبل یہ ضروری ہے کہ اس سے اس کی تفصیل معلوم کی جائے کہ وہ کیا مراد لے رہاہے ۔

1- تواگراس نے اولاداور بیٹے کا مجازی معنی مرادلیا جو کہ یہ ہے (یہ سب لوگ اللہ تعالی کے مختاج اوراس کے فقیر ہیں) اوراس عبارت کو کسی مشروع اور جائز غرض ہیں استمعال کیا مثلا عیسا ئیوں کے رد میں جو کہ یہ کہتے ہیں کہ مسیح علیہ السلام اللہ تعالی کے بیٹے ہیں تواس میں کوئی حرج نہیں کہ وہ اس کا الزام عیسا ئیوں پر کرے تاکہ ان کا عقیدہ باطل کر سکے لیکن اس کا استعمال ان کے علاوہ کسی اور کے ساتھ نہ کرے کیونکہ اس سے اس کے لئے باطل معانی کا اخذاور التباس کا خطرہ ہے کیونکہ عیسا ئیوں کے عیسی علیہ السلام کے متعلق عقیدہ کو باطل کرنے کے لئے ان عبار توں سے جو کہ ان کی کتاب مقدس میں ہیں جن میں علیہ السلام کے علاوہ دو سروں کے لئے بھی جیٹے کے لفظ ثابت ہیں اور یہ بنوہ دو سروں کے لئے بھی علیہ السلام کے متعلق ان کا گمان ہے اور جبے پولس پادری نے انہیں عقیدہ توحید سے منحر ف ہونے کی اور اس واسمے کی بنا پر اس میں داخل کیا ہے جس سے بیٹا اور باپ کا معنی لیا جا تا ہے ۔

ان عبار توں میں سے انجیل لوقامیں (36/20) ہے کہ عیسی علیہ السلام نے ان کے متعلق جوان پر ایمان لائے تھے فرمایا کہ : (وہ فرشتوں کی طرح میں نہ تووہ مریں گے وہ اللہ تعالی کے بیٹے میں کیونکہ وہ قیامت کے بیٹے میں)

اوراسی طرح سفر آشعیاس ہے: (6/43) (دورسے میر سے بیٹے اور بیٹیوں کوزمین کے کناروں سے لاؤ)

اور جیسا کہ انجیل یوخامیں ہے کہ : (12/1) (اوران سب کو جنہوں نے اسے قبول کر لیا توانہیں دلیل دی کہ وہ الٹد کی اولاد بن جائیں یعنی اس کے نام کے ساتھ ایمان لانے والے جو کہ خون اور کسی جسم اور کسی آدمی کے ارادہ اور مشیت سے پیدا نہیں ہوئے بلکہ اللہ کے ارادہ سے ہیں)

اوراسی طرح اللہ تعالی کا وصف باپ آیا ہے انجیل متی میں ہے کہ (6/1) عیسی علیہ السلام کا اپنے شاگردوں کو یہ کہنا کہ (وگر نہ تہمارے لئے تہمارے باپ کے پاس آسمان میں کوئی اجر نہیں ہے) اورانجل لوقامیں ہے: (2/11) (جب بھی تم نماز پڑھو تو یہ کہو کہ ہمارا باپ وہ ہے جو کہ آسمانوں میں ہے)

اورانجیل یوخامیں ہے: (17/20) (میں تہمارہے اورا پنے باپ کی طرف چڑھ رہا ہوں جو کہ میرااور تہماراالہ ہے)

توعیسائی یہ نہیں کہتے کہ فرشتے اور بنواسرائیل اور حواری یہ اللہ تعالی کے حقیقی بلیٹے ہیں جیسا کہ وہ یہ بھی نہیں کہتے کہ اللہ تعالی ان سب کا حقیقی باپ ہے بلکہ وہ اسے مجازی معنی پر محمول کرتے ہیں یعنی وہ نعمتوں اور احسان اور حفاظت اور دیکھ بھال کے اعتبار سے باپ اور وہ عبادت اور فقیری اور محتا جگی کے اعتبار سے اس کے بلیٹے ہیں ۔

تواس طرح ان کا یہ استدلال کہ انجیل میں یہ وصف موجود ہے کہ عیسی علیہ السلام اللّٰہ تعالیٰ کے ببیٹے ہیں باطل ہوجا تا ہے ۔

2-اوراگراس سے مرادیہ ہے کہ: سب لوگ اسی طرح اللہ تعالی کے بیٹے ہیں جس طرح کہ عیسی علیہ السلام ہیں جس طرح کہ عیسا ئیوں کا عقیدہ ہے تویہ عیسا ئیوں سے بڑھ کر کفر ہے۔

3-اوراگروہ اس سے مرادیہ لیتا ہے کہ : سب اللہ تعالی کے ببیٹے اور اس کے عیال ہیں تو پھر مسلمان اور کافر کے درمیان فرق ہی نہ ہوا تواس سے اس کی مرادیہودیوں اورعیسا 'میوں اور بتوں کے بچاریوں کو کافر نہ کہنا ہے تو یہ اسلام سے مرتد ہونا ہے کیونکہ بلاشک جس نے یہودیوں اورعیسا 'میوں کے کفر میں شک کیا یا پھران کے مذہب کو صحح کہا وہ اجماع کے ساتھ کافر ہے ۔

4-اوراگراس سے یہ مرادلیا کہ بھائی کے لفظ کومطلقا جائز قرار دیا کہ سب مطلقا بھائی ہیں یہودی اورعیسائی پر بھی اس کا اطلاق کیا کیونکہ سب اللہ تعالی کے عیال ہیں تو یہ بھی باطل ہے کیونکہ مومنوں اور کفار کے درمیان اخوت اور بھائی چارہ نہیں ہے ۔

اور په حدیث بھی صحیح نہیں اوراگر صحیح بھی ہوتی تو پیر بھی اس سے اس اطلاق پر دلیل نہیں لی جا سکتی ۔

انسان کے لئے ضروری ہے کہ وہ ان الفاظ کے اطلاق سے بیچ جو کہ اسے کسی حرام کام میں لے جانے کا سبب بنیں اور اس کی دعوت دیں کہ اس کے ساتھ اس کے بارہ میں غلط گمان کیا جائے اور ان کے اس کر جن کا تعلق اللہ تعالی کی توحید سے اور اس کے اسماء وصفات میں اسے منفر دجا ننے سے ہو جبکہ اللہ تعالی کاحق زیادہ ہے کہ ایسے معاملات میں خیال رکھا جائے اور ان چیزوں سے بچا جائے جس سے اس کا حق مخدوش ہور ہاہے اور خاص طور پر ان الفاظ میں جنہیں یہودیوں نے استعمال کیا تواللہ تعالی نے ان کی طرف سے قرآن مجید میں اس کا ذکر بطور مذمت کیا ہے :

(یہودو نصاری پر کہتے ہیں کہ ہم اللہ تعالی کے بیٹے اوراس کے دوست ہیں آپ کہہ دیجئے کہ پھر تہمیں اللہ تعالی تہمارے گناہوں کے سبب سزاکیوں دیتا ہے ؟ نہیں بلکہ تم بھی اس کی مخلوق میں ایک انسان ہو) المائدۃ 18

والتداعكم .